

പ്രബോധന വിജയത്തിന് പൊതുതാല്പര്യ മേഖലയോ?

റഹ്മത്തുല്ലാഹിബ്നു അബ്ദില്ലാഹ്

ചില സമകാലീന പ്രബോധകരെ സ്വാധീനിച്ചുകൊണ്ടിരിക്കുന്ന ചിന്താഗതികളെക്കുറിച്ചാണിരിക്കുന്നത്. മുസ്ലിംകളായ നാം ഖുർആനിന്റെയും സുന്നത്തിന്റേയും പ്രബോധന ശൈലിയാണ് പിൻപറ്റേണ്ടത് എന്നതിൽ തർക്കമില്ല. എന്നാൽ, ഇന്ന് മുസ്ലിം ലോകത്ത് ചിലർക്ക് പ്രവാചകന്മാരുടെ ശൈലി പിന്തുടരുന്നതിനാൽ വൈമനസ്യം തോന്നുകയാണ്. അവരുടെ ശ്രമങ്ങളും പ്രബോധനങ്ങളും പ്രവാചകന്മാരുടെ പാതയിൽ നിന്ന് വ്യത്യസ്തമാണല്ലോ എന്ന ഗൗരവത്തിൽ ചിന്തിക്കുമ്പോഴാണ് സുഹുദിയിലെ പ്രമുഖ സലഫി പണ്ഡിതൻ ശൈഖ് റബീഉബ്നു ഹാദീ അൽമദ്ഖലീ ഈ വിഷയകമായി രചിച്ച അറബിഗ്രന്ഥത്തിന്റെ മലയാള വിവർത്തനം 'പ്രവാചകന്മാരുടെ പ്രബോധനം' എന്ന കൃതി ശ്രദ്ധയിൽപെട്ടത്. അതിൽ ഇസ്ലാമിന്റെ പേരിലുള്ള ചില പ്രബോധക സംഘങ്ങളുടെ വ്യതിയാനങ്ങളെ വളരെ ന്യായമായി വിമർശിക്കുന്നുണ്ട്.

ഈ കേരളത്തിൽ മാത്രമല്ല അറബ് ലോകത്തും ഇത്തരം പ്രബോധകരുടെ പ്രവർത്തനങ്ങളും വക്രതകളും മനസ്സിലാക്കിയവരും അവക്കെതിരെ മുന്നറിയിപ്പ് നൽകുന്നവരും ഉണ്ട് എന്ന യാഥാർത്ഥ്യം ബോധ്യമാവാൻ ഈ പുസ്തകം കാരണമായി. അല്ലാഹു അവന്റെ മാഗ്നത്തിൽ യഥാർത്ഥ പരിശുദ്ധനടത്തുന്നവരെ വിജയിപ്പിക്കട്ടെ.

പ്രബോധിത സമൂഹം പ്രബോധനങ്ങളും ഉൽബോധനങ്ങളും ഗൗനിക്കുന്നില്ല. അതിനാൽ അവരെ തൽപരരും ബോധവാന്മാരുമാക്കുക എന്ന സദ്ഭൂതേന്ദോടെയാണ് പ്രവാചകന്മാരുടെ പ്രബോധന ശൈലിക്ക് വ്യത്യസ്തമായ രീതി അവലംബിക്കാനിടവരുന്നത്. അതിനിടയിൽ പ്രവാചകന്മാരുടെ ശൈലികൾ അവർ വിസ്മരിച്ചുപോവുന്നു. എല്ലാ പ്രവാചകന്മാരും അവരുടെ ജനതക്ക് ഒട്ടും താൽപര്യമില്ലാത്ത വിഷയം, അതായത് തൗഹീദ് തന്നെയായിരുന്നു പ്രബോധനം ചെയ്തുകൊണ്ടിരുന്നത്.

നൂഹ് നബി, ഇബ്രാഹീം നബി, യൂസൂഫ് നബി, മൂസാ നബി, മുഹമ്മദ് നബി (അല്ലാഹു അവരെ അനുഗ്രഹിക്കട്ടെ) തുടങ്ങിയ മുഴുവൻ പ്രവാചകന്മാരുടെയും പ്രബോധന ശൈലികൾ ഖുർആനിലും സുന്നത്തിലും നമുക്ക് വ്യക്തമായി കാണാം. ആദ്യം ജനങ്ങൾക്കു ഇഷ്ടമാവുന്ന ചില വിഷയങ്ങൾ പറഞ്ഞു അവരുടെ താല്പര്യവും തൃപ്തിയും സമ്പാദിച്ചു സാവധാനത്തിൽ കാലക്രമത്തിൽ സത്യം പ്രബോധനം ചെയ്യാം എന്നത് പ്രവാചകന്മാരുടെ ശൈലികളിൽ അന്യമാണെന്നതിന് തെളിവാണ് മുഹമ്മദ് (സ) ഫിർക്കൽ ചക്രവർത്തിയായെടുത്തത്. “ബിസ്മില്ലാഹിർറഹ്മാൻ റിർറഹീം, ദൈവദാസനും ദൂതനുമായ മുഹമ്മദ് റോമിലെ രാജാവ് ഖിർഖലീന്”. സന്മാർഗ്ഗം പിൻപറിയവന് സമാധാനം. താങ്കളെ ഇസ്ലാമിക സന്ദേശത്തിലേക്ക് ക്ഷണിക്കുന്നു. ഇസ്ലാം സ്വീകരിക്കുക രക്ഷപ്പെടാം.ല്ലാഹു താങ്കൾക്ക് രണ്ടു പ്രാവശ്യം പ്രതിഫലം തരും. താങ്കൾ പിൻമാറിയാൽ ആ കർഷകരുടെ കൂടി കുറ്റം ഉണ്ടാവും. വേദക്കാരെ നമുക്കും നിങ്ങൾക്കുമിടയിൽ സമമായ ഒരു വചനത്തിലേക്ക് നിങ്ങൾ വരൂ. നമ്മൾ അല്ലാഹുവെയല്ലാതെ ആരാധിക്കാതിരിക്കുക. അവനോട് യാതൊന്നും പങ്കുചേർക്കാതിരിക്കുക. നമ്മിൽ ചിലർ ചിലരെ അല്ലാഹുവിനു പുറമെ രക്ഷാധികാരികളാക്കാതിരിക്കുക”. (ബുഖാരി, അഹ്മദ്)

നബി നേർക്കു നേരെ തൗഹീദിലേക്കാണ് ക്ഷണിച്ചത്. പ്രബോധിതരെ ആകർഷിക്കാൻ വേണ്ടി പ്രീണന നയമോ

അവരെ തൃപ്തിപ്പെടുത്തുന്ന കാര്യങ്ങളോ പരിപാടികളുമായോ രംഗത്ത് വന്നില്ല. നബിയുടെ മക്കയിലെ പ്രബോധനത്തിനിടയിൽ ചില പൊതു താല്പര്യമേഖലകൾ ബഹുദൈവ വിശ്വാസികൾ മുന്നോട്ട് വെക്കുകയുണ്ടായി. നബിക്ക് പൊതുതാല്പര്യ വിഷയത്തിലൂടെ ഇസ്‌ലാമിക പ്രബോധനവും തൗഹീദും എത്തിക്കാം എന്ന ശൈലി സ്വീകരിക്കുമായിരുന്നു എന്നാൽ ഖുർആൻ അദ്ദേഹത്തിന് താക്കീതു നൽകി. “നിശ്ചയം നിനക്ക് ബോധനം നൽകിട്ടുള്ളതിൽ നിന്ന് അവർ നിന്നെ തെറ്റിച്ചുകളയാൻ ഒരുങ്ങിയിരിക്കുന്നു. നീനമ്മുടെ മേൽ അതല്ലാത്ത വല്ലതും കെട്ടി ചമക്കുവാൻ വേണ്ടി, അപ്പോൾ അവർ നിന്നെ മിത്രമായി സ്വീകരിക്കുക തന്നെ ചെയ്യും. നിന്നെ നാം ഉറപ്പിച്ച നിർത്തിയിട്ടില്ലായിരുന്നെങ്കിൽ തീർച്ചയായും നീ അവരിലേക്ക് അൽപമൊക്കെ ചാഞ്ഞു പോയേക്കുമായിരുന്നു”. (ഇസ്‌റാഅ് 73, 74)

ഇസ്‌ലാമിനോട് പ്രതിബദ്ധതയില്ലാത്തവരുമായും പ്രവാചകന്മാരുടെ അധ്യാപനങ്ങളെ അവഗണിക്കുന്നവരുമായും മൈത്രീബന്ധം സ്ഥാപിച്ചുകൊണ്ടുള്ള ‘സമന്വയ പ്രബോധന സംരംഭങ്ങൾ’ ഇസ്‌ലാമിന്റെ യഥാർത്ഥ പ്രബോധനങ്ങളായി യോജിക്കുന്നതല്ല. മേൽ ആയത്തിലെ മുന്നറിയിപ്പ് (ഇസ്‌റാഅ് 73, 74) പോലെ ഇസ്‌ലാമിക പ്രബോധനത്തിൽ പ്രവാചകന്മാരുടെ അധ്യാപനങ്ങൾ സ്വീകരിക്കാത്തവരുമായി മൈത്രീബന്ധം സ്ഥാപിച്ചതിന്റെ ഫലമായി അവർ ക്ഷൊച്ഛിച്ച് നീങ്ങേണ്ടിവരികയും പ്രവാചകന്മാരുടെ പ്രബോധനശൈലികളെ അറിയാതെ പിന്നിലേക്ക് വലിച്ചെറിയേണ്ട ഗതിവരികയും ചെയ്യും. പ്രബോധന വിജയത്തിന് പൊതു താല്പര്യമേഖല കണ്ടെത്തുക എന്ന ചിന്ത ഗതിയിലൂടെയാണിത് കടന്നുവരുന്നത്.

അല്ലാഹു പറയുന്നു, “സത്യ വിശ്വാസത്തേക്കാൾ സത്യനിഷേധത്തെ പ്രിയങ്കരമായി കരുതുകയാ

നെങ്കിൽ അവരെ നിങ്ങൾ മിത്രങ്ങളായി സ്വീകരിക്കുക. നിങ്ങളിൽ ആരെങ്കിലും അവരെ മിത്രങ്ങളാക്കുന്നപക്ഷം അവർ തന്നെയാണ് അക്രമികൾ" (തബ 23)

ഇസ്ലാമിക പ്രതിപത്തിയുള്ളവരെ അകറ്റി അന്യരെ മിത്രങ്ങളാക്കിയുള്ള സംരംഭങ്ങൾ പടച്ചവന്റെ കൽപ്പനക്കെതിരാണ്. പ്രവാചകന്മാരുടെ പ്രബോധന ശൈലികളെ അവഗണിക്കലാണ്. ചുരുക്കത്തിൽ, പ്രബോധിതർ സ്വീകരിച്ചാലും ഇല്ലെങ്കിലും നാം നമ്മുടെ ദൗത്യം എത്തിക്കുക മാത്രമാണ് അല്ലാഹു നമുക്ക് ബാധ്യതയാക്കിയിരിക്കുന്നത്. അവർ ഉദ്ദേശിക്കുന്ന പക്ഷം വിശ്വസിക്കട്ടെ എന്നതാണ് ഇസ്ലാമിന്റെ സമീപനം. അല്ലാഹു നമ്മെ ബോധവാന്മാരാക്കട്ടെ, നേർവഴിയിൽ ആക്കട്ടെ.

പത്രാധിപർ എഴുതുന്നു ഈ ലേഖനത്തിലെ വിഷയം വളരെ ശ്രദ്ധേയമാണ്, സന്ദർഭം പോലെ ഇത് എഴുതലും പ്രസംഗിക്കലും എന്റെ പതിവാണ്. അതിൽ ഞാനറച്ചുനില്ക്കുന്നതുകൊണ്ട് എതിർപ്പുകളും പ്രയാസങ്ങളും അനുഭവപ്പെട്ടിട്ടുണ്ട്. എല്ലാ പ്രവാചകന്മാരും ഈ മാർഗ്ഗം തന്നെയാണ് സ്വീകരിച്ചതെന്ന് പറയുമ്പോൾ അതിനെതിരായിട്ടുപോലും ചിലർ വാദിക്കുന്നതായറിഞ്ഞിട്ടുണ്ട്. ലൂത്വ് നബിയും ശുഐബ് നബിയുമൊക്കെ അല്ലാഹുവിന്റെ കല്പന പ്രകാരം വേറെ വിഷയങ്ങളാണു കൈകാര്യം ചെയ്തതെന്നും തൗഹീദിന് അവർ മുൻഗണന നല്കിയിട്ടില്ലെന്നും വരെ വാദിക്കുന്നതായി കേട്ടു. നബി(സ) മുആദ് ബ്നുജബൽ (റ) വിനെയമനിലേക്കയച്ചപ്പോൾ തൗഹീദിനു മുൻഗണന നല്കണമെന്ന് നിർദ്ദേശിച്ച വിഷയം ഉദ്ധരിച്ച് സംഗ്രഹം ചോദിച്ച ആളോട് 'ഓഹോ, ഖുർആനെതിരായി ഹദീസ് കാണിക്കുകയാണോ' എന്ന് പറഞ്ഞ് പരിഹസിച്ച് തള്ളിയതായി കേട്ടു. സർവത്ര വ്യാപകമാക്കി പറഞ്ഞിട്ടുള്ള ആയത്ത് ഓതിക്കേൾപ്പിക്കുവാൻ ആ ചോദ്യകർത്താവിന് കഴിഞ്ഞതുമില്ല. അങ്ങനെ

ആകപ്പാടെ ഈ രംഗത്ത് വലിയ കഴപ്പം സംഭവിക്കാൻ പോകുന്നു എന്ന് മനസ്സിലായി. പണ്ടുകാലത്ത് വേദവാക്യങ്ങൾ തന്നെ മാറ്റിമറിക്കലായിരുന്നു പതിവ്. അതിപ്പോൾ സാധ്യമല്ലെന്ന് മനസ്സിലാക്കി വിഷയം മാറ്റൽ കടന്നുവന്നിരിക്കുകയാണ്. വേദവാക്യങ്ങൾ മാറ്റാൻ സാധിക്കാത്തവണ്ണം അല്ലാഹു കാത്തു സൂക്ഷിച്ചിട്ടില്ലായിരുന്നെങ്കിൽ ഈ പരിശുദ്ധ ഖുർആൻ നബി (സ)ക്ക് അല്ലാഹു വഹ്യം നൽകിയ തനതായ രൂപത്തിൽ പിൻക്കാലത്ത് ലഭിക്കാൻ സാധിക്കാത്തവണ്ണം ആയിപ്പോകുമായിരുന്നു. അല്ലാഹുവിന് സർവസ്തുതിയും.

‘പ്രബോധന വിജയത്തിന്’ പൊതു താല്പര്യമേഖല കണ്ടെത്തുക’ എന്ന തലവാചകത്തിൽ ഒരു മുഖപ്രസംഗം ‘ശബാബി’ൽ വന്നു. സംഗതിവശാൽ ഞാൻ സംശയിച്ചിരുന്നതും ഭയപ്പെട്ടിരുന്നതുമായ അവസ്ഥയിലേക്ക് ശബാബ് പരസ്യമായി ഇറങ്ങിപ്പറപ്പെടുകയാണല്ലോ എന്ന് തോന്നി. ഉടനെ ഞാൻ ‘ഏറ്റവും പ്രധാനം’ എന്ന തലവാചകത്തിൽ ഒരു ചെറിയ ലേഖനമെഴുതി ശബാബിലേക്കയച്ചു. അത് പ്രസിദ്ധീകരിക്കാൻ ശബാബ് തൃപ്തികാണിച്ചില്ല. മുഖപ്രസംഗമാകുമ്പോൾ അതിനു വലിയൊരു പ്രാധാന്യമുണ്ട്. പാർടിയുടെ ആഭിമുഖമാണെന്നാണതിന്റെ അർത്ഥം. ഓഹോ, പാർടി ഇങ്ങനെ ആയിപ്പോയോ എന്ന് ഞാൻ വ്യസനിച്ചു. ഏതായാലും ഈ നീക്കം നല്ലതിനല്ലെന്ന് എല്ലാവരെയും ഉണർത്തുന്നു. ഇതിങ്ങനെ വളർന്നാൽ കെ.എൻ.എം. പിരിച്ചു വിടേണ്ട ആവശ്യമില്ല. അത് പൊതുവെ സമൂഹത്തിൽ ലയിച്ചുപോകും. കെ.എൻ.എം. സ്ഥാപിച്ചവർ ഒന്നിവിടെ മടങ്ങിവന്നിട്ട് ഞങ്ങളുണ്ടാക്കിയ കെ.എൻ.എം. എവിടെ എന്ന ചോദിച്ചാൽ: ഓഹോ അതിന്റെ കാലം കഴിഞ്ഞു പോയല്ലോ എന്ന് മറുപടി ലഭിക്കും. സ്ഥാനമോഹവും ധനമോഹവും വിശന്ന രണ്ട് ചെന്നായ്ക്കളെപ്പോലെയാണെന്നും ആട്ടിൻ കൂട്ടത്തിലേക്ക് അഴിച്ചുവിടപ്പെട്ടാൽ ആ ചെന്നായ്ക്കൾ ആടുകളെ നശിപ്പിക്കുന്നതിനെക്കാൾ വേഗതയിൽ ആ രണ്ടു

മോഹങ്ങളും മനുഷ്യന്റെ ദീനീനെ നശിപ്പിച്ചുകളയുമെന്നുള്ള
ഹദീഥ് എത്ര സത്യം!

അല്ലാഹു അവതരിപ്പിച്ച സത്യം വളരെ ഭദ്രമാകുന്നു. അതിലേക്കുള്ള മാർഗ്ഗം വളരെ തെളിഞ്ഞതാകുന്നു. പൊതുതാല്പര്യമേഖലയുടെ വഴി വളഞ്ഞ മാർഗമാകുന്നു. ആളെക്കൂട്ടാനുള്ള പണിയാണത്. അങ്ങനെ ആളെക്കൂട്ടിയിടുകാര്യമില്ല. സത്യം തെളിയിക്കലായിരുന്നു പ്രവാചകരുടെ പണി. ഇഷ്ടമുള്ളവർക്ക് സ്വീകരിക്കാം. അല്ലെങ്കിൽ തള്ളിക്കളയാം. ചിരി പൂർണ്ണമായ പൗരസ്വാതന്ത്ര്യം. ○